

Söýgi hakynda oýlanma

Category: Goşgular, Kitapcy

написано kitapcy | 21 января, 2025

Söýgi hakynda oýlanma SÖÝGI HAKDA OÝLANMA



Ýüregim erkime ýöretseň höküm,
Men ony söýmäge barmyka hakym?
Sözle bu sowala jogap berjek kim?
Ýok, ýürek ýalňyşyaň sen az salym dym.

Pikirlende daş çyk,
Seret asmana.
Geňeş sal gudratly gara daglara.
Ýüzlen bu güneşe,
Ýüzlen äleme,
Dyza çök alnyň goý mukaddes ýere!
Şonda-da hiç kimden tapmasaň jogap,
Ölçer-de syryň dök giň sähralara.
Göwnüňe gelenin sözlesin her kim,
Ýürek, saňa boýun egermi erkim?
Bolsaň-da bu näzik synaň geregi,
Bolsaň-da bu gan damarmyň diregi,
Heý-de ýürek häkimligin çekermi,
Erke bekän şahyr gyzyň kükregi?
Özüň görýäň,
Pikirlenmek hezil, garaşmak hezil,
Bir gün beýhuş eder ol gül-de meni.
Ynanýaryn meňem ýaşan döwrümde,
Hatardaky şahyrlaryň sany kän.
Ýa olaram öz ýanyndan meň ýaly,
Başga bir şahyra garaşýarmykan?

Annasoltan KEKILOWA. Goşgular